

Сојуз на извидници на Македонија

**ИЗВИДНИЧКИ ОДРЕД
“ДИМИТАР ВЛАХОВ” - ВЕЛЕС**



С Т А Т У Т

ул. Трајче Панов 22 – ПФ 85, 1400 Велес
www.scoutveles.org.mk
e-mail: scout_veles@t-home.mk
тел: 070-265-250

Велес, Февруари 2011

Врз основа на членовите 15, 16 и 18 од Законот за здруженија и фондации (Сл.весник на РМ бр.52/2010), и членовите 28, 42 и 43 од Сатут на извиднициот одред "Димитар Влахов" од Велес, основачкото собрание на извиднички одред "Димитар Влахов" од Велес, на седницата одржана на ден 15.2.2011 година го усвои следниот

СТАТУТ
на
ИЗВИДНИЧКИ ОДРЕД "ДИМИТАР ВЛАХОВ" - ВЕЛЕС

ОПШТИ ОДРЕДБИ

Член 1

Здружението на граѓани, извиднички одред "Димитар Влахов" (во понатамошниот текст: одредот) е воспитно, доброволно, неполитичко и самостојно здружение на граѓани за деца и млади, отворено за сите, без разлика на нивната верска, национална или расна припадност.

Одредот својата функција ја остварува во согласност со Уставот на РМ, Законот, Статутот и начелата и принципите на Програмата на одредот и Сојузот на извидници на Македонија (СИМ) и ги прифаќа принципите и методите на Светската Организација на Скаутското Движење (WOSM).

Член 2

Одредот е конституиран и полноправен член на Сојузот на Извидници на Македонија - СИМ и како таков рамноправно учествува во неговата работа.

Името на одредот, меѓународното име, знакот и знамето на територијата на РМ се заштитени и никој не може да ги користи без соодветно членство во Одредот.

Член 3

Одредот ги остварува целите, правата, интересите и уверувањата за кои е основано преку реализација на програмски активности.

Член 4

Одредот се основа на неопределено време.

Член 5

Одредот во правниот промет со трети лица истапува во свое име и со своја сметка.

За обврските направени во правниот промет со трети лица, Одредот одговара со својот имот и средства.

Член 6

Правата, обврските и задачите на Одредот се уредуваат со Статутот и други акти во согласност со овој Статут.

Член 7

Одредот има својство на правно лице со обврски и одговорности кои произлегуваат од Законот и овој Статут и за своите обврски одговара со средствата со кои располага.

Одредот го претставува и застапува Старешината на одредот и други лица по негово овластување.

Член 8

Одредот делува на територијата на Република Македонија и надвор од нејзините граници

Член 9

Одредот е непрофитна организација.

Одредот не врши политички активности и не го користи својот имот и средства за остварување на цели на политичките партии.



Одредот не се основа за стекнување со добивка. Одредот може да врши дејности со кои може да се стекне со добивка, согласно со целите утврдени со овој статутот. Ако во работењето на Одредот се оствари добивка, таа ќе биде употребена за остварување на целите утврдени со статутот. Остварената добивка од ставот (3) на овој член, не може да се распределува помеѓу основачите, членовите, членови на органите, директорите, вработените или кое било друго поврзано лице со нив.

Член 10

Одредот остварува соработка со други одреди и здруженија на граѓани, а може да се здружува во сојузи на здруженија на граѓани и други форми на здружување и да се зачленува во меѓународни организации.

Одлука за здружување односно зачленување како и за раздружување односно истапување од членство донесува Собранието на Одредот.

Член 11

Знакот на одредот е во кружна форма со дијаметар од 8 см. Во горната половина од кругот се наоѓа дел од државното знаме на РМ врз кое е аплициран зелен јаворов лист и црвен лијан на кои има златна магнетна игла, а на краците на лијанот се наоѓаат по една златна симбол на годината на основање на одредот 1953. Зелениот јаворов лист е опкружен со јаже кое формира амбулантен чвор. Во централниот дел на зелениот јаворов лист се наоѓа симболот на град Велес - Саат кулата. Во долната половина на крилот испишано е името на одредот со следниот текст: ИО "Димитар Влахов" Велес

Член 12

Знамето на одредот е во правоаголна форма со зелена боја и димензии во однос 2:1. На средината на знамето се наоѓа жолто зелен јаворов лист, црвен лијан со жолта магнетна игла и две жолти симболи на годината на основање на одредот 1953. Зелениот јаворов лист е опкружен со јаже кое формира амбулантен чвор. Во централниот дел на зелениот јаворов лист се наоѓа симболот на град Велес - Саат кулата.

На едната страна од знамето во горниот дел со кирилични букви испишано е: ИЗВИДНИЧКИ ОДРЕД "ДИМИТАР ВЛАХОВ", а во долниот дел на знамето: ВЕЛЕС - МАКЕДОНИЈА, а централно се наоѓа знакот на одредот.

Од другата страна на знамето централно се наоѓа истиот знак а во горниот дел од знамето со латични букви испишано е: SCOUT GROUP "DIMITAR VLAHOV", а во долниот дел на знамето: VELES - MACEDONIA

ПЕЧАТ И ШТЕМБИЛ НА ЗДРУЖЕНИЕТО

Член 13

Печатот на одредот е со тркалезен облик. Во средината на печатот се наоѓа знакот на СИМ, а околу него стои кружен опис во два дела.

Во надворешниот, поголемиот круг стои: Сојуз на Извидници на Македонија, а во внатрешниот, помалиот круг стои: Извиднички одред „Димитар Влахов“ - Велес.

Член 14

Одредот има свој штембил, во кој е вписано: Во првиот ред испишано е Сојуз на извидници на Македонија, а во втор ред Извиднички одред „Димитар Влахов“ со испишан текст на македонски јазик, во средината над првиот ред се наоѓа знакот на СИМ. Штембilet има правоаголна форма согоренаведениот испишан текст, со оставен простор за назначување на архивскиот број и датумот на архивирањето. Во најдолниот дел од штембilet поставено е името на градот Велес.

ОСТВАРУВАЊЕ НА ЈАВНОСТА ВО РАБОТЕЊЕТО НА ОДРЕДОТ

Член 15

Работата на одредот е јавна.

Јавноста се обезбедува со информирање на јавните гласила, истакнување на соопштенија на отгласни табли, веб сајт и други видови на информирање.

За јавноста во работата на одредот и за информирањето на членовите на одредот е одговорно Старешинството на одредот.



НАЗИВ И СЕДИШТЕ НА ЗДРУЖЕНИЕТО

Член 16

Полниот назив на одредот гласи: Извиднички одред "Димитар Влахов" - Велес.

Називот на одредот на английски јазик гласи: Scout group "Dimitar Vlahov" - Veles. Скратениот назив на одредот на английски јазик гласи: SG "D.Vlahov" - Veles

Скратениот назив на одредот гласи: ИО "Д.Влахов" - Велес

Член 17

Седиштето на одредот е во Велес, на ул. „Трајче Панов 22“.

Промената на називот и седиштето на одредот ќе се врши со Одлука на Собранието на одредот.

ЦЕЛИ, ЗАДАЧИ И МИСИЈА НА ОДРЕДОТ

Член 18

Мисијата на здружението извиднички одред "Димитар Влахов" е да придонесе во образоването на младите луѓе низ систем на вредности засновани врз Извидничкиот Завет и Закони, да помогне во изградба на подобар свет каде што луѓето се самоисполнети како индивидуи и имаат конструктивна улога во општеството.

ЦЕЛТА на здружението извидничкиот одред "Димитар Влахов" е да придонесува во развојот на младите луѓе, во достигнувањето на нивните потполни физички, интелектуални, општествени и духовни можности како поединци, како одговорни граѓани и како членови на нивните локални и национални заедници, како и меѓународната заедница.

Употребувајќи го Извидничкиот Метод, извиднички одред "Димитар Влахов" настојува да ги охрабри младите луѓе да:

- научат да се почитуваат себе си и другите, светот во кој живеат и околината која ги опкружува;
- имаат јачина на карактерот за да го разликуваат правилното од погрешното и да го разберат влијанието на нивните делувања на себе си и на другите;
- ги слушаат и почитуваат другите, нивните идеи и верувања;
- ја покажат смелоста што им е потребна за да се придржуваат на принципите на нивното верување, но исто така да имаат понизност да го променат истото врз основа на забелешките;
- бидат јаки кога се во невоља, но и да бидат желни да побараат помош или совет кога им е потребно;
- реагираат на неправда и да помогнат во изградбата на праведно општество;
- имаат храброст да ги зграбат можностите и да ги следат своите смишта;
- бидат способни да сmisлат идеи и да направат план во кој ќе се видат себе си;
- пробаат да го дадат најдоброто од себе и никогаш да не се плашат од неуспех;
- играат конструктивна улога во нивното општество и да им помагаат на оние околу нив, на кои им е потребна помош;
- ја научат вистинската вредност на нештата и важноста на семејството и пријателството;
- водат активен и здрав живот;
- ги разберат важноста и користа на образоването во сите негови форми;
- ја разберат и слават својата култура и културата на другите.

Член 19

Граѓаните се здружени во извидничкиот одред "Димитар Влахов" од Велес заради остварување на поширок заеднички интерес и како посебни цели и задачи ги имаат за остварување на приоритетната дејност **94.99 – дејности на други организации врз база на зачленување, неспомнати на друго место, и следните дејности:**

- организира постојана работа и живот во извидничките единици, имајќи ги во предвид интересите и желбите на членовите.
- овозможува совладување на извидничката програма, со развивање на внатрешната дисциплина и создавање на услови за работа во мали и големи колективи со примена на принципот на работа во мали групи-јата и патроли.
- соработува со училиштата и други воспитно образовни институции.



- остварува соработка со други здруженија на граѓани и нивни сојузи кај нас и во светот, со органите на властта и други институции.
 - се грижи за издавање извидничка и друга литература од рекламно - пропаганден и воспитно-образовен карактер.
 - остварува тесна соработка со родителите на членовите и пријателите на извидничката организација.
 - се грижи за оспособување и обучување на извиднички кадри, како една од најприоритетните цели на одредот.
 - организира настани со цел за развој на неформалното образование.
 - организира натпревари, акции, собири, средби, прослави, семинари, дискусији, трибини и други форми на извиднички активности низ кои меѓу другото се издигнува и здравиот извиднички дух во рамките на коректниот однос и овозможува и инсистира на живеење според извидничкиот Завет и Законите.
 - организира младински туризам посветен во руралните средини за зачувување на старите занаети и промоција на престојот и живот во природа.
 - организира кампови, семинари и акции со целосна подготоивка на храна, организиран дотур на здрава вода и транспорт на членството.
 - организира престој, едукација, натпревари, работилници со ноќевање, подготвка на храна, престој со шатори во природа во с. Голозинци, Општини Чашка.
- Целите и дејностите на одредот се остваруваат непосредно преку организација, продукција и учество во проекти, настани, фестивали, истражувања, работилници, резиденции, работни престој и соработки со локални и меѓународни организации и институции.

Член 20

НАЧИНТОТ на остварување на нашата цел е со охрабрување на физичкиот, интелектуалниот, емотивниот, социјалниот и духовниот развој на младите луѓе, со што тие би го достигнале својот целосен потенцијал и како одговорни граѓани би го подобрile општеството преку:

Употреба на Извидничкиот метод:

Завет и Закони: да бидат обврзани и да живеат според вредностите кои се содржани во Заветот и Законите.

Учење преку работа: да создаваат свои ставови, знаења и вештини стекнати преку практично извршување на задачите.

Патролен систем: да бидат дел од мала група на врсници (6- 8), кои се под водство на повозрасен.

Симболична рамка: Симболичната рамка е важен елемент од Извидничкиот Метод. Целта и е да го нагласи стилот на живеење врз кој е изградено извидништвото и да им претстави позитивни идоли на извидниците.

Природа: Активности на отворено и искуството стекнато со тие активности.

Личен напредок: Извидникот треба да се справува со предизвикувачки, прогресивни и креативни активности и со тоа да го развие во целост својот потенцијал. Со тек на времето треба да му се зголемуваат задолженијата и обврските како би се поттикнал нивниот личен напредок.

Поддршка на возрасните: Извидништвото настојува на соработка меѓу возрасните и младите. Нивната соработка се гради врз доверба и взајемна почит. Улогата на возрасните е да им овозможат на младите луѓе да го развијат целосно својот потенцијал.

Член 21

ОСНОВНИ ПРИНЦИПИ на одредот се:

1. **Обврска кон духовниот развој.**

- Прифаќање на духовните принципи, лојалност кон верата која ги изразува, и прифаќање на обврските кои произлегуваат.

2. **Обврска кон другите.**

- Лојалност кон својата земја, заедно со промоција на локалниот, националниот и меѓународниот мир, разбирање и соработка.

- Учество во развојот на општеството со признавање и почитување на дигнитетот на другиот и интегритетот на природниот свет.

3. **Обврска кон себе.**

- Одговорност за сопствениот развој.



ЧЛЕНУВАЊЕ ВО ОДРЕДОТ

Член 22

Членството се воспоставува со доброволно потпишана писмена изјава-пријава и со издавање членска легитимација.

Одлука за приемот во членство со мнозинство гласови носи Старешинството на одредот. На одлуката на Старешинството на одредот може да се поднесе жалба до Собранието на одредот.

Основачите се членови на одредот со еднакви права и одговорности како и другите членови на одредот.

Малолетно лице со наполнети 14 години се зачленува во одредот со поднесување изјава за согласност потпишана од неговиот законски застапник.

Лицата со ограничена деловна способност или лицата на кои им е одземена деловната способност можат да бидат членови на одредот со поднесување изјава за согласност потпишана од неговиот законски застапник.

Одредот прима и почесни членови, со одлука на мнозинство членови на Старешинството на одредот. Почесни членови можат да бидат и странци.

Член 23

Член на извиднички одред "Димитар Влахов" од Велес, може да стане секој жител на Република Македонија, со давање Завет, прифаќање и спроведување на Програмата на одредот и СИМ, работење по Извидничките Закони, почитување на одредбите на овој Статут и активно учество во работата на својата единица и организацијата.

Прием на нови членови се врши во организационите единици на одредот.

Според возрастта, членовите во одредот се поделени во пет категории и тоа:

а) развигорци – од 7 до 10 години (од прво до четврто одделение во ООУ);

б) помлади извидници и извиднички – од 11 до 14 години (од петто до осмо одделение во ООУ);

в) извидници и извиднички – од 15 до 18 години (од прва до четврта година средно образование);

г) истражувачи – од 19 до 22 години;

д) сениори – над 22 години (активни водачи, поддржувачи, пријатели на организацијата и почесни членови).

Заеднички назив на сите членови на одредот е **ИЗВИДНИК**.

Член 24

Новите членови на одредот по најмалку 3 месеци подготвителен период даваат завет.

Заветот е ист за развигорците и извидниците и гласи:

"Давам чесен збор,

- дека ќе ја запознаам и сакам својата татковина Република Македонија,

- дека ќе ја прифатам духовната реалност и ќе го барам нејзиното потполно значење,

- дека секогаш ќе им помогам на лубето,

- дека ќе живеам и работам по извидничките закони."

Член 25

Законите на развигорците гласат:

1. Развигорецот е добар пријател, храбар и чесен;
2. Развигорецот ги почитува своите родители и постарите;
3. Развигорецот добро учи, вреден е и несебичен.

Законите на извидниците гласат:

1. На извидникот му е чест да му веруваат;
2. Извидникот е корисен;
3. Извидникот е добар другар;
4. Извидникот е учтив;
5. Извидникот е оптимист;
6. Извидникот е верен и одговорен;
7. Извидникот постојано учи и ги применува стекнатите знаења;
8. Извидникот ја ценi природата;
9. Извидникот ги ценi и развива духовните и културните вредности;
10. Извидникот е чесен во мислите, зборовите и делата.



Член 26

Членството во одредот престанува доброволно и со исклучување.

На лицето доброволно ќе му престанс членството доколку, до Старешинството на одредот, достави писмена изјава и враќање на членската легитимација за истапување од членство на одредот.

Лицето ќе биде исклучено од одредот, со одлука на Старешинството на Одредот доколку:

-Редовно не учествува во активностите на одредот и неговите единици најмалку на три последователни извиднички акции,

-Го крши овој Статут или други акти на одредот,

-Потешко го повреди угледот и честа на одредот и извидничката организација воопшто и

-Редовно не плаќа членарина.

Лицето кое е исклучено од членство одред, има право на жалба до Собранието на одредот чија одлука е конечна.

Собранието одлучува на редовна седница.

Член 27

Од оправдани причини членот може да биде ослободен од плаќање членарина, за што решава во постапка Старешинството на одредот.

Престанокот на членство во одредот не значи и ослободување од настаните неплатени обврски кон одредот по кој било основ.

Член 28

Права и обврски на членовите на одредот кои се постари од 16 години се :

- да предлагаат донесување на Одлуки и да рамноправно, во согласност со демократските односи во одредот учествуваат во одлучувањето кога можат да примаат одговорност за донесените Одлуки.

Со наполнети 18 години да можат да бидат бирани во Старешинството на одредот.

- да бираат и бидат бирани во сите органи на одредот, СИМ и раководствата на извидничките акции.

Права и обврски на сите членови на одредот се:

- да ја спроведуваат програмата, го почитуваат Статутот и учествуваат во активностите на својата единица, одредот и СИМ,

- да предлагаат кандидати за избор во органи и тела на одредот и СИМ;

-да ги користат средствата и услугите на одредот и повластиците кои општеството им ги обезбедува на членовите на одредот и СИМ,

-да го негуваат и развиваат угледот на одредот и СИМ,

-да ја носат униформата и ознаките на одредот и СИМ за време на извидничките активности во согласност со Правилникот за униформи и ознаки.

За успешноста во одредот, на поединец или единица може да му биде доделено одредено признание, што се регулира со посебна одлука на Собранието на одредот.

Член 29

Обврски на членот на одредот се:

Совесно да ја извршува својата должност, почитувајќи го Статутот, одлуките на неговите тела и органи.

Членот на одредот ги ужива правата и е должен да ги почитува обврските што произлегуваат од членството во одредот и во други меѓународни здруженија.

Секој член на одредот има право и должност редовно да плаќа извидничка членарина. Извидничката членарина се дели на два дела: членарина како обврска кон СИМ и одредска членарина како обврска кон одредот.

Висина на членарината и начин на плаќање ги утврдува Старешинството на одредот.

РЕГИСТАР НА ЧЛЕНОВИ

Член 30

Одредот води регистар на членови и евиденција на членовите на органите.

Податоците од ставот (1) на овој член се ажурираат најмалку еднаш на две години.

Одредот ја гарантира анонимноста на личните податоци на членовите кои го љубарале тоа.



Податоците од ставот (1) на овој член се заштитени во согласност со прописите за заштита на личните податоци и класифицираните информации.

ЗАСТАПУВАЊЕ И ПРЕТСТАВУВАЊЕ НА ЗДРУЖЕНИЕТО

Член 31

Во правниот промет со трети лица, одредот го застапува и претставува Старешината.

Член 32

Логото на одредот, кое ќе се употребува како официјален знак во работењето на одредот, ќе го определи Собранието на одредот со посебна одлука.

ОРГАНИЗАЦИОНА СТРУКТУРА

Член 33

Активност на одредот се изведува во следните воспитни, работни и организациони единици на одредот: јато, патрола, дружина и клуб.

Член 34

Јатото е основна воспитна работна единица на развигорците која брои од 12 до 20 членови (развигорци).

Патролата е основна воспитна и работна единица на извидниците и брои од 5 до 8 членови.

Дружината е организациона единица која е формирана од јата или патроли кои ја опфаќаат истата старосна категорија на членови.

Клубот е основна работна и организациона единица на постарите извидници и истражувачи и сениори.

Член 35

Одредските единици ги формира и расформира Старешинството на одредот на предлог на Советот на водачи.

Секоја одредска единица има свое име, знаме и знак.

Секоја одредска единица ја предводи водач кого го именува и разрешува Старешинството на одредот по предлог на Советот на водачи.

Работата на водачите ја уредува Старешинството на одредот.

ОРГАНИ НА ОДРЕДОТ

Член 36

Органи на одредот се:

- Собрание на одредот;
- Старешинство на одредот;
- Старешина на одредот;
- Совет на водачи;
- Началник на одредот;

СОБРАНИЕ НА ОДРЕДОТ

Член 37

Собранието е највисок орган на одредот.

Собранието на одредот го сочинуваат сите членовите на одредот со наполнети 16 години кои имаат подмилено годишна членарина и се наоѓаат во регистерот на одредот, најмалку 30 дена пред одржување на седница на Собранието.

Собранието се состанува по потреба, а најмалку еднаш годишно.

Член 38

Собранието работи на седници.

Седници на Собрание свикува Старешината на одредот.



Седница на Собранието се свикува и по предлог на Старешинството на одредот или на 1/2 од вкупниот број членови на Собранието.

Ако Старешината на одредот во рок од 14 дена од денот на дадениот предлог не свика седница, истата ја свикуваат инициаторите.

Со седниците на Собранието претседава Старешината на одредот.

Член 39

Собранието се свикува најмалку 10 дена пред денот на одржување на седницата со доставување на покана до членовите на собранието. Седниците на собранието започнуваат кога на нив присуствуваат намјалку $\frac{1}{2}$ од вкупниот број на членови на собранието.

Собранието, по правило работи на отворени седници и донесувањето на одлуки е со јавно гласање, освен кога се врши избор на органи и тела на организацијата. Собранието може да одлучи изборите да ги врши со јавно гласање со претходно донесена поединечна одлука за таков избор.

Одлуките на седниците на собранието се полноважни доколку за нив јасно и недвосмислено се изјасниле најмалку $\frac{1}{2}$ од присутни членови на седницата или доставиле писмено изјаснување за одлуката или изборот.

Член на собранието кој од оправдани причини е спречен да присуствува на седницата има право да се изјасни за секоја од точките на дневниот ред и писмено или по електронски пат, најмалку 1 час пред почетокот на седницата на собранието. Писменото известување или електронската пошта се архивираат во одредот, а ги прима Старешината на одредот.

Старешината на одредот писмените или електронските изјаснувања ги објавува по гласањето на самата седница и се бројат во вкупниот број на гласови.

Член 40

Собранието на одредот ги има следните надлежности:

- донесува статут, програма и други акти;
- усвојува годишен и финансискиот извештај за работа на одредот помеѓу две седници на собранието и го објавува на својата веб-страница;
- доставува финансиски извештај до надлежниот орган на државната управа односно до органот на општина, во случаите кога користи средства од Буџетот на Република Македонија односно буџетите на единиците на локалната самоуправа;
- одлучува за промена на целта на одредот;
- одлучува за внатрешната организација и организациони форми на органите на одредот;
- избира и разрешува Старешина на одредот врз основа на предложена програма,
- донесува одлука за пристапување на одредот во меѓународни организации
- избира и разрешува Старешинство на одредот,
- избира и разрешува членови на органите;
- одлучува за статусни промени на одредот;
- одлучува за престанок на одредот со двотретинско мнозинство гласови од сите членови на одредот;
- врши и други работи во согласност со статутот и актите на одредот .

СТАРЕШИНСТВО НА ОДРЕД

Член 41

Старешинството на одредот е колективен орган на одредот во кој сите членови имаат исти права и одговорности, кој ги спроведува одлуките и заклучоците на Собранието на одредот, управува со имотот на одредот, ги подготвува седниците на Собранието и поднесува извештај.

За своето работење членовите на Старешинството на одредот одговараат пред Собранието.

Член 42

Членовите на Старешинството на одредот ги избира Собранието со мнозинство од бројот на членови кои гласале, но не помалку од една третина од вкупниот број членови.

Постапката за кандидирање за членови на Старешинството на одредот ја распишува Старешинството на одредот најдоцна 2 месеци пред истекот на мандатот на постоечките членови.



Член 43

Старешинството на одредот го сочинуваат Старешината на одредот и најмалку 6 члена, кои се избрани од Собранието.

Старешината и членовите на Старешинството на одредот се именуваат со мандат од 3 (три) години, со можност за реизбор.

Член 44

Старешинството на одредот ги врши следните работи во остварување на своите права и обврски:

- работи на унапредување на единството и разбирањето на целите и принципите на извидничката организација, како и за неговиот целокупен развој и одржување на специфичниот карактер,
- му дава предлози на Собранието во врска со измени и дополнувања на овој Статут;
- ја надгледува, следи и контролира работата и активностите на одредот;
- ги одобрува или одбива наративните, финансиски и други извештаи од реализирани активности;
- одлучува за спроведувањето на независна финансиска ревизија во одредот ;
- одлучува за формирање на самостојна дружина на извидници;
- одлучува за учество во основање на друштва со ограничена одговорност или акционерски друштва; институции;
- бира и разрешува Началник на одредот;
- бира и разрешува членови на тела и комисии во одредот;
- превзема активности за изнаоѓање финансиски средства со цел да се исполнат мисијата;
- го претставува и промовира одредот во пошироката јавност;
- донесува одлуки по приговори и жалби;
- по потреба распишува постапка за избор на членови на Старешинството на одредот;
- донесува и други одлуки во врска со активноста на одредот , освен одлуките кои се во исклучива надлежност на Собранието.
- ја утврдува годишната чланарина,
- бира претставници на одредот во други организации и здруженија, органи на власти и меѓународни организации,
- располага со материјално- финансиските средства на одредот,
- го поттикнува развојот на извидништвото во областите каде што тоа не постои,
- остварува контакти со странски субјекти и одлучува за испраќање членови од одредот во странство

Член 45

Старешинството на одредот може полноважно да одлучува доколку на седниците на Старешинството на одредот се присутни мнозинство од членовите на Старешинството на одредот.

Старешинството на одредот донесува одлуки со мнозинство од гласовите на присутните членови на Старешинството на одредот.


Старешинството на одредот се состанува минимум еднаш квартално. Седницата на Старешинството на одредот ја свикува Старешината на одредот со покана до членовите на Старешинството на одредот најмалку 3 дена однапред, освен во итни случаи кога седницата се закажува на друг најпогоден начин. Со седницата раководи и Старешината на одредот, а во негово отсуство друг член на Старешинството на одредот кој ќе го овласти Старешината на Старешинството на одредот.

Ако Старешината на Старешинството на одредот во рок од 14 дена од денот на поднесениот предлог не свика седница на Старешинството на одредот, седницата ја свикува 1/2 од членовите на Старешинството на одредот.

Одлуките и заклучоците кои ги донесува Старешинството на одредот на своите седници мора да бидат запишани во записникот од седницата на Старешинството на одредот.

Член на Старешинството се иззема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое право лице врз кое тој има контрола или економски интерес.

Доколку Старешината поднесе неотповиклива оставка или настанат пречки во функцијата, на негово место се до првата седница на Собранието ќе дојде заменик Старешината.



Член 46

Старешинството на одредот од своите редови избира и разрешува Началник на одредот, со мандат од 2 (две) години, со право на реизбор.

Член 47

Членовите на Старешинството на одредот во секое време треба да ги имаат целите и интересите на одредот над поединечните или посебни цели на која и да е друга страна.

Членовите на Старешинството на одредот имаат право и должност да учествуваат во работата на Старешинството, да даваат иницијативи за подготвување на општи акти и да учествуваат во вршењето на други надлежности на одборот, во согласност со деловникот за работа и заклучоците на Управниот одбор.

Член 48

Членовите на Старешинството на одредот можат да бидат ослободени од одговорностите, по нивно барање пред истекот на нивниот мандат, со одлука на Старешинството на одредот.

Член на Старешинството на одредот може да биде разрешен пред истекот на мандатот со гласање на Старешинството само во случај кога:

- членот не е активен и не ги реализира своите задолженија во период подолг од 3 месеци;
- членот не се придржува на одредбите за конфликт на интереси дефинирани во овој статут и други акти;
- ќе се постигне взајемна согласност дека членството во одредот не е целисходно.

Во случај на смрт, оставка, или отказ на член на Старешинството на одредот, Старешинството има право да покани нов член да служи во текот на преостанатото време.

Во период помеѓу две седници на Собранието, Старешинството може да прифати оставка на член и да го пополнит испразнетото место, за што го известува Собранието на првата следна седница. Старешинството ги зменува најмногу 1/3 членови на Старешинството.

СТАРЕШИНА НА ОДРЕД

Член 49

Надлежности на Старешината на одредот:

- ги свикува и претседава со состаноците на Старешинството на одредот;
- ги закажува и претседава со седниците на Собранието;
- го има правото, како и другите членови, да нуди решенија, разговара околу прашања и гласа по нив;
- ги верификува одлуките и актите донесени од Старешинството на одредот;
- комуницира со поединечните членови на Старешинството на одредот околу нивните одговорности.
- го претставува и застапува одредот
- старешината е наредбодавач на Одлуките на Старешинството,
- поднесува извештај за работата на одредот во мандатниот период,

За својата работа Старешината одговара пред Собранието на одредот.

СОВЕТ НА ВОДАЧИ

Член 50

Советот на водачи е извршно тело на Старешинството на одред со задача за реализација на Основната програма и годишниот план и програма на одредот.

Советот на водачи се избира за мандатен период од две години, но може да биде разрешен и пред истекот на мандатниот период.

Советот на водачи го сочинуваат Началникот на одредот и водачите на работните и организационите единици на одредот.

Со Советот на водачи раководи Началникот на одредот.

Работата на Советот на водачи ја уредува Старешинството на одредот.

НАЧАЛНИК НА ОДРЕД

Член 51

Началникот на одред се грижи за реализација на програмските активности и спроведување на кадровската политика на одредот.

Началникот на одредот раководи со Советот на водачи.

По конкретно работата на Началникот на одредот ја уредува Старешинството на одредот.



За својата работа одговара пред Старешинството на одредот.

ИЗВИДНИЧКИ ЦЕНТРИ

Член 52

Заради спроведување на програмата преку акции, школување и обука на кадри и остварување на други програмски активности, одредот може да основа извиднички центри.

Статусот, организацисната поставеност, начинот на работа, одговорноста и другите прашања од интерес за работа на центрите ги регулира Собранието на одредот.

Со извидничките центри на одредот, раководат Управни одбори кои ги бира Старешинството. Собранието на одредот донесува Правилник за работа на секој од центрите.

НАЧИН НА ОДЛУЧУВАЊЕ

Член 53

Органите на одредот полноважно одлучуваат доколку на состаноците се присутни повеќе од половината од членовите кои ги сочинуваат органите, а одлуките се донесуваат со мнозинство гласови од присутните.

Ако за исто прашање постојат повеќе предлози, за усвоен се смета оној предлог што добил мнозинство гласови од присутните.

Со деловникот за работа или со посебна одлука може да се предвиди и посебна постапка за усвојување на одлуките во повеќе кругови на изјаснување, при што во процесот на изјаснување отпаѓаат предлозите со најмал број гласови, се додека со изјаснувањето не се утврди дали некој од предлозите добил мнозинство гласови од присутните.

Член 54

Гласањето во срните на одредот по правило се врши јавно, а за одредени прашања може да се одлучи да се гласа тајно.

Во случај на спреченост на член на органот кој одлучува да присуствува на седницата, или пак ако предлог одлуката има итен карактер, истиот може да гласа и по електронски пат.

СУДИР НА ИНТЕРЕСИ

Член 55

Ниту еден член на орган на одредот нема право да гласа за одлука која може да му донесе материјална корист нему лично, на неговиот брачен другар или роднина до второ колено.

Член 56

Ниту еден член на орган и тело, работно ангажиран член и членовите на нивните семејства не можат да имаат економски интерес во која и да е организација која му продава, издава или добавува добра и услуги на одредот или која е корисник на програмите на одредот.

Исклучок од став 1 од овој член може да се одобри со одлука на Управниот одбор со 2/3 мнозинство од вкупниот број членови, и се објавува соодветно во годишниот извештај на одредот.

Членовите на Старешинството на одредот, работно ангажираните и членови именувани или избрани во тела на одредот, го декларираат интересот во однос на нивните организации и институции и се исклучуваат од релевантно одлучување.

ИЗБОРИ И РАЗРЕШУВАЊЕ


Член 57

Постапката и критериумите за кандидирање, избор, именување и разрешување на членовите на органите и носителите на функции во органите се утврдуваат со одлуки на Собранието или Старешинството на одредот.

Член 58

Изборот и именувањето на членовите на органите на одредот се врши со тајно гласање.

Избрани и именувани се оние кандидати кои добиле најголем број гласови, но притоа мора да има повеќе од 1/3 гласови од вкупниот број на членовите на органот кој го врши изборот на кандидатите. Ако при гласањето не е избран потребниот број членови на органот, дополнително се



избираат онолку кандидати колку што е потребно за да се пополнит составот на органот, на начин што се определува со деловник или што ќе го утврди избирачкото тело.

Изборот на членови на Старешинството на одредот се врши од Собранието на основачи. Доколку Собранието не изврши избор, тогаш целата постапка се повторува. Мандатот на избраните отпочнува кога Собранието ја донесува одлуката.

Член 59

Функција во органите на одредот престанува со разрешување или со поднесување оставка.

Одлука за разрешување на член на орган донесува органот на соодветното ниво од страна на оној којшто го извршил изборот, на начин на кој се избираат членовите на органите.

Член 60

Предлог за разрешување може да поднесе најмалку 1/3 од членовите на одредот, член на Старешинството на одредот. Предлогот за разрешување мора да се достави писмено и во него мора да се даде образложение за истиот.

Членот на органот, кој со одлука е разрешен од должноста, има право на жалба во рок од 15 дена до Собранието, чија одлука е конечна.

Член 61

Оставка се поднесува до органот што го избрал или именувал. Подносителот на оставката има право и должност писмено или усно да ја образложи оставката.

ОСНОВАЊЕ И РАСПУШТАЊЕ НА ОРГАНИЗАЦИСКА ФОРМА

Член 62

Старешинството на одредот може да донесе одлука за основање и распуштање на организациска структура или форма на одредот, согласно статутарните, стратешки и програмски одредби на одредот.

СРЕДСТВА НА ОДРЕДОТ

Член 63

Средства за остварување на утврдените задачи и цели во одредот се формираат од: членарина, прилози, донацији, грантови, подарици, доброворни кампањи, лицитации, продажба на имот и слично, придонеси на организации, трговски друштва и на општествени органи и организации, владини средства од буџетот на Република Македонија и локалната самоуправа.

Одредот може да остварува приходи и од добивката на трговските друштва што се основани со средства на друштвото и од други извори.

Средствата на одредот се користат за остварување на задачите и целите на одредот во согласност со одредбите на овој Статут и одлуките донесени во согласност со него и со законските прописи.

ОДГОВОРНОСТ ЗА ОБВРСКИТЕ

Член 64

Одредот одговара за своите обврски со целиот свој имот и средства.

Членовите на органите на одредот одговараат лично и неограничено за нивните обврски кон одредот, за злоупотреба на средствата на одредот, за постигнување цели што за нив како поединци се забранети или за злоупотреба на организацијата како правно лице за да им нанесат штета на своите доверители.

ОДГОВОРНОСТ ЗА ШТЕТА

Член 65

Членовите на органите на одредот и застапникот по закон се одговорни ~~солидарно~~ за штетата на организацијата предизвикана од нивната работа, ако таа е предизвикана со грубо невнимание или со намера да се предизвика штета, освен во случаите кога во одлучувањето го издвоиле своето мислење на записник или ако не учествувале во одлучувањето.

Барање за надоместок на штета поднесува Собранието како највисок орган.



ПРЕСТАНОК СО РАБОТА НА ОДРЕДОТ

Член 66

Одредот престанува:

- ако се утврди дека престанал со работа;
- ако средствата не се доволни за остварување на целите;
- ако го изгуби својот имот;
- ако целта за која е формиран е исполнета или не може да се исполни;
- со стечај и ликвидација;
- со одлука на Собранието;
- во други случаи определени со закон.

Лицето кое го застапува одредот е должно за околностите од ставот 1 на овој член да го извести регистерскиот орган во рок од 15 дена по нивното настанување.

Член 67

Во случај на престанок со работа на одредот, основачите одлучуваат кој субјект или субјекти ќе го превземат имотот, средствата и правата по престанокот со работа на одредот. Превземач на имотот и средствата на одредот не може да биде трговско друштво.

УРЕДУВАЊЕ НА ОПШТЕСТВЕНО-ЕКОНОМСКИТЕ И ДРУГИ ОДНОСИ ВО ОДРЕДОТ

Член 68

Статутот на одредот е основен општ акт на одредот.

Другите општи акти на одредот мораат да бидат во согласност со Статутот. Одредбите на другите акти кои се во спротивност на Статутот не може да се применуваат.

Статутот на одредот го донесува Собранието. Измените и дополнувањата на Статутот ги врши Собранието на предлог на Управниот одбор.

Член 69

Поединечниот акт кој го донесува поединец или орган на одредот, мора да биде во согласност со Статутот и другите општи акти.

Собранието и Старешинството на одредот може обврската за изработување на предловите на општите акти да им ја доверат на поединец или на друга организација, кои се стручни за изготвување на бараните предлог општи акти.

Член 70

Измените и дополненијата на општите акти на одредот се вршат на начин и според постапката според која биле донесени. Толкувањето на општиот акт на одредот го дава органот кој го донел општиот акт.

Толкување на одредбите на овој Статут помеѓу седниците на Собранието го врши Старешинството на одредот.

ЗАВРШНИ ОДРЕДБИ

Член 71

Овој статут влегува во сила со денот на неговото донесување и регистрација во Централниот регистар.

Со регистрацијата во Централен регистар, престанува да важи досегашниот Статут на одредот регистриран во Основен суд Велес, регистриран на 15.2.1999 год. под ЗГФ бр. 17/98 со бр. 55/1999 од 15.12.1998.

15.2.2011
Велес

Собрание на Извиднички одред "Димитар Влахов" - Велес
Старешина на одредот,

Ангелче Гушев

